



muqeddes kitab

**Galatiyaliqlargha
yézilghan xet**

GALATIYALIQLARGHA YÉZILGHAN XET

Muqeddes Kitab - Yéngi Ehde (Injil)

9-qisim

1950-yilidiki «Muqeddes Kitab»ning
uyghurche terjimisi hazirqi zaman
uyghur tiligha özgertildi

2013

Deslepki nusxa

www.dunyaningnuri.com

GALATIYALIQLARGHA YÉZILGHAN XET

Salamlar

1 ¹ Ademlarning teripidin yaki ademlarning wasitisi bilen emes, belki Eysa Mesihning we uni ölükler arisidin qopurghan Xuda Atining wasitisi bilen rosul bolghan Pawlustin ² we men bilen bille bolghan buraderlarning hemmisidin Galatiyadiki jamaetlerge salam. ³ Silerge Xuda Atidin we Xudawendimiz Eysa Mesihning méhir-shepset we amanliq bolghay. ⁴ U özi Xuda Atimizning iradisige muwapiq bizni ushbu yaman dunyadin qutquzghili gunahlimiz üçün özini pida qildi. ⁵ Uninggha ebedlarning ebedigiche shan-sherep bolsun amin.

Yetküzilgen Injildin bashqa Injil yoq

⁶ Mesihning méhir-shepseti bilen qichqarghuchidin yénip, bashqa Injilgha undaq pat yötkelgininglarga ejeblinimen. ⁷ Lékin shu esla bashqa Injil emestur. Emma silerni éziqturup Mesihning Injilini ilishangghu qilip turghan bezi kishiler bar. ⁸ Lékin biz özimiz yaki asmandin bir perishte, biz silerge yetküzgen Injildin bashqisini wez éytsa, melun bolsun. ⁹ Men ilgiri éytqandek emdi yene éytimeyki, bir kishi siler qobul qilghan Injildin bashqisini wez éytsa, melun bolsun.

¹⁰ Emdi ademlarning rizayighimu yaki Xudaning rizayigha söz qilimenmu? Yaki téxi ademlerge meqbul bolghili tirishimenmu? Eger téxi ademlerge meqbul bolghili xalisam, Mesihning xizmetkari bolmayttim.

Xuda özi Pawlusni rosulluq xizmitige qichqarghan

¹¹ Lékin, ey buraderlirim, men silerge yetküzgen Injil insanche emes dep, silerge bildürimen. ¹² Chünki men özüm uni adem teripidin qobul qilmidim yaki ögenmidim, lékin Eysa Mesihning ilhami wasitisi bilen manga keldi. ¹³ Méning yehudiyliqta qilghan yürüsh-turushumning toghrisidin anglap, méning Xudaning jamaitini qandaq heddidin ziyade qoghlap weyran qilghinimni bilisiler. ¹⁴ Derweqe yehudiyliqta tereqqiy qilip qowmimdiki tengtushlirimning tolisidin ötüp, ata-bowilirimning buyruqlirida gheyret qilattim.

¹⁵ Lékin méni anamning qorsiqidiki waqtidin béri ilghap, öz méhir-shepçiti bilen qichqarghan Xuda ¹⁶ taipilergé Injilni yetküzmikim üçün, öz Oghlini mende ashkara qilghili munasip körgende, jisim we qan bilen meslihet qilmidim. ¹⁷ we Yérusalémgha mendin ilgiri rosul bolghanlarning qéshigha chiqmay, Erebian'gha bérip, andin yene Demeshqge yéniپ keldim.

¹⁸ Üch yildin kéyin Kifas bilen tonush bolmaq üçün Yérusalémgha chiqip, on besh kün uning qéshida qaldim. ¹⁹ Lékin Xudawendining buradiri Yaqubtin bashqa rosullarning héchbirini körmidim. ²⁰ Mana silergé bu pütkinimning yalghan bolmighini Xudaning aldida ashkaridur. ²¹ Andin kéyin Süriye we Kilikiyening etraplirigha keldim. ²² Lékin Yehudiyediki jamaetler méni yüzdin tonumaytti. ²³ Ular «Bizni bir waqit qoghlighan kishi özi ilgiri yoqatqili qestligen imanning Injilini emdi wez éytidu» dep, men toghruluq yalghuz shu xewerni anglap, ²⁴ méning jehitimdin Xudagha hemd éytti.

Rosullarning Pawlusni qobul qilishi

2¹ On töt yildin kéyin Titusni hemrah qilip, Barnabas bilen Yérusalémgha yene chiqtim. ² Bir ilhamgha muwapiq chiqqanidim. Andakilergé özüm taipilergé jakarlighan Injilni dep berdim, lékin mötiwerlerge yüzmuyüz hemmisini bayan qilip, hazirqi yügürüşüm yaki ilgiriki yügürginim bikar bolmisun dep, ular bilen meslihet qilishtim. ³ Emma men bilen hemrah bolghan Titus yunaniy bolghini bilen xetne qilin'ghili zorlanmidi. ⁴ Bolmisa birnechche saxta buraderler jamaetke qoshulghanidi. Ular bizni qul qilmaq üçün Mesih Eysadiki azadliqimizni charlighili jamaetke kiriwalghanidi. ⁵ Lékin Injilning heqiqiti aranglarda qalsun dep, bir saetchemu ulargha itaet qilghili unimiduq.

⁶ Lékin mötiwer sanalghanlar bir néme bolghan bolsa yaki bolmisa, buning bilen méning karim yoqtur. Xuda ademge yüz-xatire qilmaydu. Herqandaq bolsa, mötiwerler manga bir néme buyrumidi. ⁷ Belki ular Pétrusqa xetniliklerge Injilning yetküzüshi tapshurulghandek, manga xetnisizlerge yetküzüshi tapshurulghinini kördi. ⁸ Chünki Pétrus xetnilikler arisida rosulluq qilip turghinida, uninggha yardem bergüchi özi manga hem taipilerning arisida yardem bergenidi. ⁹ Tüwrüklerdek sanalghan Yaqub we Kifas we Yuhanna manga bérilgen méhir-shepçetni bilip: «Biz xetniliklerge we siler taipilergé barghaysiler» dep manga we Barnabasqa shériklikke ong qolini berdi. ¹⁰ Lékin ular péqirlarni yad qilishimizni xalidi we men shuni qiliship bergili tirishtim.

Pawlusning Kifasning (yeni Pétrusning) eyiblishi

¹¹ Lékin Kifas Antakyagha kelgende xata qilghini üçün uninggha yüzmuyüz qoptum. ¹² Chünki Yaqubtin kishiler kelmeste u taipiler bilen taam yédi. Lékin ular kelgendin kéyin xetniliklerdin qorqup, özini néri tartip taipilerdin ayrildi. ¹³ Qalghan yehudiyar hem uning bilen riya qildi. Shundaqki, Barnabas hem ularning riyasigha tartildi. ¹⁴ Lékin men ularning Injilning heqiqitige muwapiq tüz ish qilmighinini körgende, hemmisining aldida Kifasqa éyttimki: «Sen yehudiy bolup yehudiydek yashimay, taipilerdek yashisang, néme üçün taipilerni yehudiydek yashighili zorlaysen?

¹⁵ Biz özimiz yehudiy bolup, taipilerning teriqiside gunahkar emesimiz. ¹⁶ Héchbir ademning qanun emelliri bilen adil bolalmay, belki Mesih Eysagha iman keltürmiki bilen adil qilinmiqini bilip, biz hem Mesih Eysagha ishenduq. Tewrat qanunigha emel qilmaq bilen emes, belki Mesihke ishenmikimiz bilen adil qilin'ghaymiz. Chünki héchbir adem Tewrat qanunining emelliri bilen adil qilinmaydu.

¹⁷ Lékin eger biz Mesihte adil bolushni izdep, özimizning hem gunahkar ikenlikimiz éniq bolsa, Mesih gunahning xizmitide bolmidimu? Yaq hergiz.

¹⁸ Chünki öz yiqitqinimni yene yasisam, özümni xilapliq qilghuchidek körsitimen. ¹⁹ Chünki men bolsam Xuda üçün yashighili Tewrat qanunining wasitisi bilen Tewrat qanunigha nisbeten öldüm. Mesih bilen bille kréstke tartildim. ²⁰ Lékin mundin kéyin men özüm yashimaymen, belki Mesih mende yashaydu. Emma emdi jisimche yashisammu, méni dost tutup men üçün özini pida qilghan Ibn Allaning imani bilen yashaymen. ²¹ Xudaning méhirshepquitini inawetsiz qilmaymen, chünki eger adalet Tewrat qanunidin bolsa idi, Mesih bikar ölgenidi.

Iman we Tewrat qanuni

3¹ Ey eqilsiz galatiyaliqlar, kréstke tartilghan Eysa Mesih öz közliringlarning aldida bayan qilin'ghandin kéyin, kim silerni aldighaniken? ² Yalghuz shuni silerdin bilgili xalaymen: Rohni Tewrat qanunigha emel qilish bilen qobul qildinglarmu yaki anglap iman keltürüş bilen uni qobul qildinglarmu? ³ Shundaq eqilsiz boldunglarmu? Roh bilen bashlighandin kéyin, jisim bilen tamam qilisilermu? ⁴ Shu nechche tola zexmetni bikar tarttinglarmu? Derweqe bikar boldimu? ⁵ Silerge Rohni bérip, aranglarda qudretlik emel qilghuchi shuni Tewrat qanunining emelliri üçün qildimu yaki anglap iman keltürüş üçün qildimu?

⁶ Shundaq hem Ibrahim Xudagha ishendi we ishinishi uninggha adalettek sanaldi. ⁷ Bilintlarki, imandin bolghanlarning özi Ibrahimning baliliridur.

⁸ Lékin muqeddes yazmilar Xudaning taipilerge iman bilen adil qilidighinini ilgiridin körgech: «Sende hemme taipiler bext-beriket tapidu» dep Ibrahimgha ilgiridin Injilni bésharet berdi. ⁹ Uning üçhün imandin bolghanlar özi ishen'gen Ibrahim bilen bille bext-beriket tapidu.

¹⁰ Emma Tewrat qanunining emellirige tayan'ghanlarning hemmisi lenet tégididur, chünki herkim Tewrat qanunining kitabida pütülgenning hemmisini daim tutmisa, melundur. ¹¹ Héchkimning Tewrat qanuni bilen Xudaning aldida adil qilinmaydighini ashkaridur, chünki adil kishi iman bilen yashaydu. ¹² Emma Tewrat qanuni imandin emes, belki uni tutqan kishi uning bilen tirik qalidu.

¹³ Mesih biz üçhün lenet qilinip, bizni Tewrat qanunining lenetidin azad qildi. Chünki herkim yaghachqa ésilsa, melundur» dep pütülgendur. ¹⁴ Ibrahimning mubarekliği taipilerge yétip, özimiz imanning wasitisi bilen wede qilin'ghan Rohni qobul qilmiqimiz üçhün azad qilinduq.

Tewrat qanuni we Xudaning wedisi

¹⁵ Ey buraderler, insanche sözlep éytimenki, bir ademning wesiyiti testiq qilin'ghandin kéyin, héchkim uni inawetsiz qilalmaydu yaki uninggha bir néme qoshalmaydu. ¹⁶ Emma Ibrahimgha we uning uruqigha wediler béridi. Toligha éytqandek «uruqlar» démidi, belki birge éytqandek «uruqung» deydu we u uruq Mesihdur. ¹⁷ Lékin shuni éytimenki, Xuda ilgiridin toxtatqan ehдини töt yüz ottuz yildin kéyin béirilgen Tewrat qanuni özi wedini yoqatqudek inawetsiz qilalmaydu. ¹⁸ Eger miras qanundin bolsa idi, wedidin bolmaytti. Lékin Xuda uni Ibrahimgha wede bilen bergenidi.

¹⁹ Undaq bolsa, Tewrat qanuni néme üçhün béridi? U özi wede qilin'ghan uruq kelgüche xilapliqning ashkara bolushi üçhün qoshulup, perishtiler wasitisi bilen béirilip, bir wasitichining qoligha tapshuruldi. ²⁰ Lékin wasitichi yalghuz bir terepning wasitichisi emes, emma Xuda birdur. ²¹ Undaqta Tewrat qanuni Xudaning wedisige zitmu? Yaq undaq emes. Chünki hayatliq yetküzidighan qanun béirilgen bolsa idi, derweqe adalet qanundin bolatti. ²² Lékin Eysa Mesihning imanidin bolghan wede ishen'genlerge bériksun dep, muqeddes yazmilar hemmisini gunahning tégige solap qoydi.

²³ Emma iman kelmeste u ashkara bolidighan imanning waqtighiche biz Tewrat qanunining tégide saqlan'ghanidur. ²⁴ Buning bilen iman bilen adil qilinmiqimiz üçhün Tewrat qanuni bizni Mesihke keltüridighan muellimimiz boldi. ²⁵ Emma iman kelgendin kéyin muellimning tégide emesimiz.

Xudaning oghulliri

²⁶ Chünki hemmenglar Mesih Eysadiki iman bilen Xudaning oghulliridursiler. ²⁷ Chünki Mesihke chömüldürülgen hemmenglar Mesihni kiyiwalghan boldunglar. ²⁸ Munda ne yehudiy we ne yunaniy, munda ne qul we ne hör, munda ne er kishi we ne xotun kishi, chünki hemmenglar Mesih Eysada birdursiler. ²⁹ Emma Mesihningki bolsanglar, Ibrahimning uruq-ewladi bolup, wedige muwapiq waristursiler.

4¹ Éytmaqchimenki, waris bala iken waqtida hemmisining igisi bolghini bilen, uning bilen bir qulning arisida héchbir perqi yoqtur. ² Belki atisi tayin qilghan waqitqiche u baqquchilar we wekillerning tégide turidu. ³ Shundaq biz hem balaghetke yetmeste dunyaning qudretlirining tégide qulluq qilip turduq. ⁴ Lékin waqit tamam bolghanda Xuda öz Oghlini ewetti. ⁵ Bizge oghulluq heqqini tapturup Tewrat qanunining tégidikilerni azadliqqa sétiwalmaq üçün u özi xotundin tughulup shTewrat qanunining tégide bolup keldi. ⁶ Lékin oghullar bolghinimiz üçün, Xuda köngüllirimizge öz Oghlining «Abba, ey Ata» dep qichqiridighan Rohini ewetti. ⁷ Mundin kéyin qul emes, belki oghuldursen we oghul bolsang, Xuda teripidin waris bolisen. ⁸ Emma Xudani tonumighan waqtinglarda esli Tengri bolmighan tengrilerge qulluq qilattinglar. ⁹ Lékin emdi Xudani tonup, derweqe uning teripidin tonulghandin kéyin, u ajiz bichare qudretlerge qandaq yénip, yene qulluq qilalaysiler? ¹⁰ Tayin künler we aylar we waqitlar we yillarni ulugh bilip saqlaysiler. ¹¹ Silerning jehitinglardin tartqan zexmitim bikarmikin dep, siler üçün qorqimen.

Pawlusning galatiyalilardin endishe qilishi

¹² Ey buraderler, silerge yalwurimenki, men silerde bolghandin kéyin, siler mendek bolunglar. Manga héchbir zerer yetküzmigenidinglar. ¹³ Lékin bilisilerki, bedinim zeip bolghan sewebidin awwalqi mertuwe silerge Injilni wez éyttim. ¹⁴ Bedinimdiki zeiplik silerge sinaq bolun'ghudek bolghan bolsimu, méni tehqir qilip yirginchlik körmey, Xudaning bir perishtisidek, derweqe Eysa Mesihning özidek méni qobul qildinglar. ¹⁵ Emdi özünglarni xushal éytqininglar ne yerdidir? Chünki siler toghruluq guwahliq bérimenki, eger mümkin bolsa idi, öz közliringlarni oyup manga bérettinglar. ¹⁶ Emdi silerge rastni éytqinim üçün dühmininglar boldummu? ¹⁷ Ular siler üçün gheyret qilidu, lékin shuni yaxshi teriqide qilmay, belki silerni özige gheyretlik qildurmaq üçün silerni bizdin tosidu. ¹⁸ Yalghuz men aranglarda bolghan waqitta emes, belki yaxshi ishta

hemishe gheyret qilinish elwette yaxshi bolatti. ¹⁹ Ey balilirim, Mesih silerde süretlen'güche siler üçhün yene tolghaq tartimen. ²⁰ Emdi silerning aranglarda bolup bashqiche awaz bilen sözlighili xalattim, chünki siler üçhün ilajsizdurmen.

Hagar we Sarening misali

²¹ Ey Tewrat qanunining tégide turushni xalighuchilar, manga dep béringlar: Tewrat qanunini anglimidinglarmu? ²² Chünki Ibrahimning ikki oghli bar idi. Biri dédektin we biri hör xotundin idi dep pütülgendur ²³ Lékin dédekning oghli jisimge muwapiq tughuldi, emma hör xotunning oghli wedige muwapiq tughuldi. ²⁴ Emma bu ishning bashqa menisi bar, chünki bu xotunlar ikki ehdining misali bolidu. Ularning biri Sinay téghidin bolup, öz balilirini qulluqqa tughidu we shuning misali Hagar dur. ²⁵ Chünki Sinay téghi Erebiganda Hagar dep atilip, hazirqi Yérusalémning misalidur. Chünki Yérusalém öz baliliri bilen qulluqta turidu. ²⁶ Lékin samawi Yérusalém hör bolup bizning animiz bolidu. ²⁷ Chünki pütülgenki: «Ey tughmaydu bolup bala tughmighuchi, shadliq qilghin, ey tolghaq tartmighuchi, xushluqtin ünlük awaz bilen qichqarghin, chünki éri bolmighanning baliliri éri bolghanningkidin tola bolidu.

²⁸ Emdi siler, ey buraderlirim, Ishaqtek wedining baliliridursiler. ²⁹ Lékin u waqitta jisimge muwapiq tughulghan özi Rohqa muwapiq tughulghanni qoghlighandek, emdi hem shundaq bolidu. ³⁰ Emma muqeddes yazma néme éytidu? Dédekni we oghlini chiqarghin. Dédekning oghli hör xotunning oghli bilen miras élishmisun» dep éytidu. ³¹ Uning üçhün, ey buraderlirim, bizler dédekning baliliri emes, belki hör xotunning baliliridurmiz.

Eysa Mesihniki azadliqimiz

5¹ Azad bolmiqimiz üçhün Mesih bizni azad qildi. Uning üçhün ching turup, qulluq boyunturuqning astigha kirmenglar.

² Mana men Pawlus silerge éytimenki, eger özünglarni xetne qildursanglar, Mesih silerge héch payda qilmaydu. ³ Özini xetne qilduridighan her ademge guwahliq bérimenki, u barche Tewrat qanunini tutqili qerzdar bolidu. ⁴ Ey Tewrat qanuni bilen adil bolghili xalighanlar, Mesihtin ayrilip, méhir-shepqettin chiqip chüshkensiler. ⁵ Chünki biz Roh bilen imandin bolghan adaletning ümidige muntezir turimiz. ⁶ Chünki Mesih Eysada xetningmu paydisi yoq, xetnisizlikningmu paydisi yoq, belki muhebbetni kargha keltüridighan bir iman lazimdur.

⁷ Yaxshi yügürüwatqanidinglar. Heqiqetke itaet qilishtin kim silerni tosti? ⁸ Bu unitish silerni dewet qilghanning teripidin kelmidi. ⁹ Kichikkina xémirturuch xémirning hemmisini échitidu. ¹⁰ Men Xudawendide silerge shu ishenchim barki, bashqa pikirge kirishmigeysiler. Lékin silerni éziqturghuchi özi kim bolsa bolsun, u öz hökümini tapidu.

¹¹ Emma men bolsam, ey buraderler, téxi xetnini wez éytsam, néme üçhün qoghlinimen? Xetnini wez éytsam, krésttiki putlikashang yoq bolup kétetti.

¹² Kashki silerni qutratqanlar öz-özini axta qilsa idi.

¹³ Ey buraderler, siler azadliqqa qichqirildinglar. Biraq azadliqinglarni jisim purset tapqudek ishletmenglar, lékin muhebbet bilen bir-biringlarga xizmet qilinglar. ¹⁴ Chünki Tewrat qanunining hemmisi bir sözde, yeni: «Heqemsayengni özüngdek dost tutqin» dégen sözde emel qilinidu. ¹⁵ Lékin aranglarda chishliship bir-biringlarni yésenglar, agah bolunglarki, bir-biringlarni yep ketmigeysiler.

Muqeddes Rohning wasitisi bilen yashash

¹⁶ Shuni éytmaqchimenki, Roh bilen yürünglar we jisimning shehwitini beja keltürmenglar. ¹⁷ Chünki jisim Rohqa zit we Roh jisimge zit bolghan ishlarni arzu qilidu we bularning ikkilisi bir-birige zit turidu. Netijide, öz xalighininglarni qilalmaysiler. ¹⁸ Lékin Roh bilen yéteklensenglar, Tewrat qanunining tégide emessiler.

¹⁹ Emdi **jisimning emelliri** ashkaridur we ular özi: Zinaxorluq, napakliq, buzuqluq, ²⁰ butpereslik, séhirgerlik, adawet, xusumet, achchiq, ghezep, muxaliqliq, terepdarliq, bölgünchilik, ²¹ heset, qatilliq, sharabxorluq, haraq mejlisler we bulargha oxshash ishlar bolidu. Shundaq ishlar toghrisida ilgiri éytqandek yene éytimenki, undaq ishlarni qilghuchilar Xudaning padishahliqigha waris bolmaydu.

²² Emma **Rohning méwisi** muhebbet, xushluq, amanliq, köngül kengliki, méhribanliq, yaxshiliq, sadaqetlik, ²³ yawashliq we neps tartmaqliqtur. Undaq ishlargha qarshi héchqandaq qanun yoqtur. ²⁴ Lékin Mesih Eysaningki bolghanlar jisimni xahishi we shehwetliri bilen kréstke tartqan bolidu. ²⁵ Emdi Rohning wasitisi bilen tiriklik tapqan bolsaq, Rohqa muwapiq yüreyli. ²⁶ Bir-birimizni ghezepke keltürüp, bir-birimizge heset qilip, bikar izzet izdimeyli.

Bir-biringlarning xizmitide bolunglar

6¹ Ey buraderler, eger bir kishi xatagha chüshüp ketse, siler rohiy bolghanlar shundaqni yawash roh bilen onglanglar. Özüngge qarighinki, özüng sinaqqa chüshmigeysen.

² Bir-biringlarning yüklerini kötürüp, Shundaq qilsanglar Mesihning qanunigha emel qilghan bolisiler. ³ Birkim bir néme bolmay, özini bir néme xiyal qilsa, öz-özini aldaydu. ⁴ Lékin herkim öz ishini sinaq qilsun. Shundaq qilsa, bashqisi toghrisida pexirlenmey, yalghuz öz ishi toghrisida pexir bolidu. ⁵ Chünki herkimning kötüridighan öz yüki bardur.

⁶ Xudaning sözide telim alghuchi telim bergüchisini her yaxshi némitige shérik qilsun.

⁷ Éziqmanglar, Xuda özini mesxire qilghili qoymaydu. Adem néme térisa, shuni hem oridu. ⁸ Chünki öz jismige térighan kishi jisimdin halaket oridu we Rohqa térighan kishi Rohtin ebediy tiriklik oridu. ⁹ Lékin yaxshiliq qilghinimizda harmayli. Chünki zérikmisesek, öz waqtida oraymiz.

¹⁰ Shuning üçün pursitimiz bar waqitta hemmisige, belki ziyadirek ehli iman bolghanlarga yaxshiliq qilayli.

Axirqi söz we salam

¹¹ Özqolum bilensilerge pütüshunche chong herpler yazghinimgha qaranglar.

¹² Jisimche mötiwer bolghili xalighanlarning hemmisi, özimiz Mesihning krésti üçün qoghanmaymiz dep, silerni xetne qildurushqa zorlaydu. ¹³ Chünki xetne qilin'ghanlar özi Tewrat qanunini tutmay, silerning jisinglar bilen pexirlen'gili xalap, silerni xetne qildurghusi bar. ¹⁴ Lékin men bolsam Xudawendimiz Eysa Mesihning kréstidin bashqa nerse bilen hergiz pexirlenmigeymen. U kréstning wasitisi bilen dunya özümdin we özümdun kréstke tartilghan boliman.

¹⁵ Chünki xetningmu paydisi yoq yaki xetnisizlikningmu paydisi yoq, lékin yéngi yaritilghuchi bolmaq lazimdur. ¹⁶ Bu qaidige muwapiq yürgenlarning hemmisige we Xudaning Israiligha amanliq we méhir-shepqet bolsun.

¹⁷ Mundin kéyin héchkim méni biaram qilmisun, chünki méning öz bedinimde Eysaning belgiliri bardur. ¹⁸ Ey buraderler, Xudawendimiz Eysa Mesihning méhir-shepquiti silerning rohunglar bilen bolsun amin.